

Message Five

ကိန်းဝပ်နေသော ခရစ်တော်

ဖတ်ရန်ကျမ်း။ ။ ရော၊စး၊၉-၁၁၊ ၂၈-၂၉

- I. ရောမ ၈ ကို သမ္မာကျမ်းစာတစ်အုပ်လုံး၏ ဗဟိုပြုချက်နှင့် စကြဝဠာ၏အလယ်ဗဟိုအဖြစ် မှတ်ယူနိုင်ပါသည်။ သို့ဖြစ်၍ ကျွန်ုပ်တို့သည် ရောမ ၈ ကို တွေ့ကြုံခံစားမည်ဆိုလျှင် စကြဝဠာ၏အလယ်ဗဟို၌ ကျွန်ုပ်တို့ရှိနေခြင်းဖြစ်သည်။
- II. ရောမ ၈ သည် သြဝါဒဆိုင်ရာ အခန်းကြီးမဟုတ်ဘဲ၊ တွေ့ကြုံခံစားမှုဆိုင်ရာ အခန်းကြီးဖြစ်သည်။ ၎င်းသည် သုံးပါးတစ်ပါး ဘုရား၏ သြဝါဒအကြောင်း မပြောထားဘဲ၊ ခရစ်ယာန်အသက်တာ၏ အတွေ့အကြုံ၌ရှိသော သုံးပါးတစ်ပါးဘုရားအကြောင်း ပြောထားခြင်းဖြစ်သည်။
- III. ရောမ ၈ သည် အသက်၏ဝိညာဉ်တော်တရားအဖြစ် အဆင့်ဆင့်ဖြတ်ကျော်ခဲ့သော သုံးပါးတစ်ပါးဘုရားက ယုံကြည်သူများကို သူတို့၏အသက်ရှင်ခြင်းအတွက် ဘုရားဆိုင်ရာအသက်ကို ပေးထားကြောင်း ဖွင့်ပြထားသည် - အငယ်၊၂၊ ၆၊ ၁၀-၁၁၊ ၂၆-၂၉။
- IV. ရောမ ၈ သည် သုံးပါးတစ်ပါးဘုရား၏ အဆုံးစွန် ပြီးမြောက်ပြည့်စုံခြင်းအဖြစ် အရာအားလုံးပါဝင်သော၊ အသက်ပေးသော ဝိညာဉ်တော်နှင့် စပ်ဆိုင်နေသည်။ ဤဝိညာဉ်တော်က ကျွန်ုပ်တို့အား အသက်၊ သဘောသဘာဝနှင့် ထင်ရှားခြင်း၌ ခရစ်တော်ကဲ့သို့ အတိအကျ တူညီခြင်းရှိစေလိမ့်မည်ဖြစ်သည်။ ဤသည်မှာ ရောမ ၈ ဖြစ်သည်။
- V. “သို့သော်လည်း၊ ဘုရားသခင်၏ ဝိညာဉ်တော်သည် သင်တို့အထဲ၌ ကိန်းဝပ်တော်မူလျှင်၊ သင်တို့သည် အသွေးအသား၌ ရှိကြသည်မဟုတ်။ ဝိညာဉ်၌ ရှိကြ၏” - အငယ်၊၉က။
 - A. ဤအခန်းသည် သုံးပါးတစ်ပါးဘုရား - ခမည်းတော် (အငယ်၊၁၅)၊ သားတော် (အငယ်၊၃၊ ၂၉၊ ၃၂) နှင့် ဝိညာဉ်တော် (အငယ်၊ ၉၊ ၁၁၊ ၁၃-၁၄၊ ၁၆၊ ၂၃၊ ၂၆) - က မိမိကိုယ်တော်တိုင်ကို အသက်အဖြစ် (အငယ်၊၂၊ ၆၊ ၁၀၊ ၁၁) သုံးပိုင်းရှိသောလူများ - ဝိညာဉ်၊ စိတ်နှင့် ခန္ဓာ - ဖြစ်သည့် ကျွန်ုပ်တို့အား ကိုယ်တော်၏သားများဖြစ်စေ၍ (အငယ်၊၁၄-၁၅၊ ၁၉၊ ၂၃၊ ၂၉၊ ၁၇) ခရစ်တော်၏ကိုယ်ခန္ဓာတော် စေ့စပ်ထုံးဖွဲ့ခြင်းအတွက် (၁၂၊၄-၅) မည်သို့ ဝေငှဖြန့်ဖြူးခဲ့ကြောင်း ဖွင့်ပြထားသည်။
 - B. ကျွန်ုပ်တို့သည် သုံးပါးတစ်ပါးဘုရား၏ ဝိညာဉ်တော်အား ကျွန်ုပ်တို့၌ သူ၏အိမ်တော်ဆောက်လုပ်နေထိုင်ခွင့်ပြုမည်ဆိုလျှင် ကျွန်ုပ်တို့၏အတွေ့အကြုံ၌ ကျွန်ုပ်တို့သည် ဝိညာဉ်၌ရှိကာ၊ အသွေးအသား၌ ရှိတော့မည်မဟုတ်ပေ။
 - C. ကျွန်ုပ်တို့သည် ထိုသို့ဖြစ်လျှင်၊ ဝိညာဉ်တော်အဖြစ် သုံးပါးတစ်ပါးဘုရားသည် ကျွန်ုပ်တို့၏ဝိညာဉ်မှ (၈း၁၀) ကျွန်ုပ်တို့၏ အသိဉာဏ်ဖြင့် ကိုယ်စားပြုထားသော ကျွန်ုပ်တို့စိတ်အထဲသို့ ပျံ့နှံ့လာကာ (အငယ်၊၆)၊ နောက်ဆုံးတွင် ကျွန်ုပ်တို့၏သေတတ်သော ခန္ဓာကိုပင် ကိုယ်တော်သည် အသက်ပေးလိမ့်မည်ဖြစ်သည် (အငယ်၊၁၁)။
- VI. “ခရစ်တော်၏ ဝိညာဉ်တော်ကို မရသောသူမည်သည်ကား၊ ခရစ်တော်နှင့်မဆိုင်” - အငယ်၊၉ခ။
 - A. ဤအရာက ကျွန်ုပ်တို့သည် ခရစ်တော်နှင့်စပ်ဆိုင်မှုရှိခြင်းမှာ ဝိညာဉ်တော်အပေါ် မူတည်ကြောင်း ပြသနေသည်။
 - B. ခရစ်တော်၏ဝိညာဉ်တော် မရှိခဲ့လျှင် သို့မဟုတ် ခရစ်တော်သည် ဝိညာဉ်တော် မဖြစ်ခဲ့လျှင်၊ ကျွန်ုပ်တို့သည် ကိုယ်တော်ထံ ပေါင်းစည်းဆက်နွယ်ရန်နှင့် ကိုယ်တော်၏ ပိုင်ဆိုင်ခံရရန် နည်းလမ်းရှိမည်မဟုတ်ပါ။
 - C. သို့သော်လည်း၊ ခရစ်တော်သည် ထိုဝိညာဉ်တော်ဖြစ်ပြီး (၂ကော၊၃း၁၇)၊ ကိုယ်တော်သည် ကျွန်ုပ်တို့ဝိညာဉ်၌ ရှိကာ (၂တိ၊ ၄း၂၂)၊ ကျွန်ုပ်တို့နှင့် တစ်ဝိညာဉ်တည်း ဖြစ်သည် (၁ကော၊၆း၁၇)။
 - D. ဘုရားသခင်၏ဝိညာဉ်တော်နှင့် ခရစ်တော်၏ ဝိညာဉ်တော်သည် ဝိညာဉ်တော်နှစ်ပါးမဟုတ်ဘဲ တစ်ပါးတည်းဖြစ်သည်။
 - E. ပေါလုက ဤဂုဏ်ပုဒ်များကို အပြန်အလှန် အသုံးပြုထားကာ၊ ရောမ ၈ ရှိ အပိုဒ်ငယ် ၂ မှ ကိန်းဝပ်နေသော အသက်၏ ဝိညာဉ်တော်သည် သုံးပါးတစ်ပါးဘုရားတစ်ခုလုံး၏ အရာအားလုံးပါဝင်သော၊ အသက်ပေးသော ဝိညာဉ်တော်ပင်ဖြစ်ကြောင်း ညွှန်ပြနေသည်။

F. ဘုရားသခင်၊ ထိုဝိညာဉ်တော်နှင့် ခရစ်တော် အားလုံးတို့ကို အပိုဒ်ငယ် ၉ တွင် ဖော်ပြထားသည်။

G. ယင်းသည် ကျွန်ုပ်တို့၌ သုံးပါးမဟုတ်ပါ။ သုံးပါးတစ်ပါးဘုရား၏ သုံးပါးတစ်ပါးဝိညာဉ်တော် တစ်ပါးတည်းသာ ရှိသည် -
ယော၊၄:၂၄။ ၂ကော၊၃:၁၇။ ရော၊၈:၁၁။

VII. “ခရစ်တော်သည် သင်တို့အထဲ၌ ရှိတော်မူလျှင်၊ ကိုယ်ခန္ဓာသည် အပြစ်ကြောင့် အသေဖြစ်သော်လည်း၊ ဝိညာဉ်မူကား ဖြောင့်မတ်ခြင်းကြောင့် အသက်ဖြစ်၏” - အငယ်၊၁၀။

A. “ခရစ်တော်သည် သင်တို့၌ရှိခြင်း” သည် ရောမစာစောင်၌ အရေးပါလှသော အချက်ဖြစ်သည်။

1. အခန်းကြီး ၃ ၌ ခရစ်တော်သည် ကားတိုင်ပေါ်မှာ ကျွန်ုပ်တို့၏ရွေးနုတ်ခြင်းအတွက် အသွေးတော်ကို သွန်းခဲ့သည်။
2. အခန်းကြီး ၄ ၌ ခရစ်တော်သည် ရှင်ပြန်ထမြောက်ခြင်း၌ ရှိသည်။
3. အခန်းကြီး ၆ ၌ ကျွန်ုပ်တို့သည် ခရစ်တော်၌ ရှိကြသည်။
4. အခန်းကြီး ၈ ၌ ခရစ်တော်သည် ကျွန်ုပ်တို့၌ရှိသော ထိုဝိညာဉ်တော်ဖြစ်သည်။

B. ကျွန်ုပ်တို့သည် သခင်ဘုရား၌ ယုံကြည်လက်ခံခြင်းမရှိမီ၊ အတွင်းရှိ ကျွန်ုပ်တို့၏ဝိညာဉ်သည် သေနေကာ၊ အပြင်ပိုင်းရှိ ကိုယ်ခန္ဓာသည် ရှင်သန်နေသည်။

C. ယခု ကျွန်ုပ်တို့၌ ခရစ်တော်ရှိပြီး၊ အပြင်ပိုင်းရှိ ကျွန်ုပ်တို့၏ခန္ဓာသည် အပြစ်ကြောင့် အသေဖြစ်သော်လည်း၊ အတွင်းရှိ ကျွန်ုပ်တို့၏ဝိညာဉ်သည် ဖြောင့်မတ်ခြင်းကြောင့် အသက်ဖြစ်သည်။

D. ခရစ်တော်သည် ကျွန်ုပ်တို့အထဲသို့ အသက်အဖြစ် ကြွလာခြင်းက ကျွန်ုပ်တို့ကိုယ်ခန္ဓာ၏ သေနေသော အခြေအနေကို ဖော်ထုတ်ပေးသည်။

E. ကျွန်ုပ်တို့၏ဝိညာဉ်၌ ဖြောင့်မတ်ခြင်းဖြစ်သော ခရစ်တော်ဝိညာဉ်တော်သည် အသက်အဖြစ် ထွက်ပေါ်လာသည်။ သို့သော် ကျွန်ုပ်တို့၏အသွေးအသားရှိ အပြစ်အဖြစ် စာတန်သည် သေခြင်းအဖြစ် ထွက်ပေါ်လာသည်။

F. လူ၏ကျဆင်းခြင်းမှတစ်ဆင့် အပြစ်သည် ၎င်းနှင့်အတူ သေခြင်းကို ယူလာကာ၊ လူသားခန္ဓာကိုယ်သို့ ဝင်ရောက်၍၊ ယင်းကို သေစေကာ၊ ဘုရားသခင်၏အရာများ၌ မစွမ်းဆောင်နိုင်အောင် ဖြစ်စေသည်။

1. ဘုရားသခင်သည် အသွေးအသား၌ အပြစ်ကို စီရင်ခဲ့သော်လည်း (အငယ်၊၃) ဤအပြစ်သည် လူ၏ကျဆင်းသွားသော ကိုယ်ခန္ဓာမှ အမြစ်ပြုတ်ခြင်း သို့မဟုတ် ဖျောက်ပစ်လိုက်ခြင်း မရှိသေးပါ။
2. ထို့ကြောင့် ကျွန်ုပ်တို့၏ခန္ဓာကိုယ်သည် သေလျက်နေဆဲဖြစ်သည်။

G. ရောမ ၈:၁၀ ရှိ ဝိညာဉ်သည် ကျဆင်းသွားသောလူသားခန္ဓာကိုယ်နှင့် ဆန့်ကျင်ဘက်ဖြစ်သော အသစ်မွေးဖွားခံရသည့် လူသားဝိညာဉ် ဖြစ်သည်။

H. ဝိညာဉ်သည် ဖြောင့်မတ်ခြင်းကြောင့် အသက်ဖြစ်ခြင်းမှာ ကျွန်ုပ်တို့၏လူသားဝိညာဉ်ကို ရည်ညွှန်းခြင်းဖြစ်ပြီး၊ ဘုရားသခင်၏ဝိညာဉ်တော်ကို ရည်ညွှန်းခြင်းမဟုတ်ပါ။

I. ကျွန်ုပ်တို့၏ဝိညာဉ်သည် အသစ်မွေးဖွားခံရရုံသာမက၊ အသက်ရှင်စေခြင်းလည်း ခံရသည်။ ၎င်းသည် အသက်ဖြစ်လာခြင်း ဖြစ်သည်။

1. ကျွန်ုပ်တို့သည် ခရစ်တော်၌ ယုံကြည်လက်ခံသောအခါ အသက်၏ ဘုရားဆိုင်ရာဝိညာဉ်တော်အဖြစ် ကိုယ်တော်သည် ကျွန်ုပ်တို့၏ဝိညာဉ်အထဲသို့ ဝင်ရောက်လာပြီး၊ မိမိကိုယ်တော်တိုင် ၎င်းနှင့် ရောနှောပေါင်းစည်းခဲ့သည်။
2. ထိုသို့ဖြင့် ဝိညာဉ်နှစ်ခုသည် တစ်ဝိညာဉ်တည်းဖြစ်လာခဲ့သည် - ၁ကော၊၆:၁၇။

J. ဘုရားသခင်၏ ဖြောင့်မတ်ရာသို့ရောက်စေခြင်း၌ ကျွန်ုပ်တို့သည် ဖြောင့်မတ်ခြင်းကို ရရှိကြသည်။ ယင်းမှာ သုံးပါးတစ်ပါး ဘုရားကိုယ်တော်တိုင်သည် ကျွန်ုပ်တို့ဖြစ်ခြင်းအထဲသို့၊ ကျွန်ုပ်တို့၏ဝိညာဉ်အထဲသို့ ဝင်ရောက်လာခြင်း ဖြစ်သည် - ရော၊ ၈:၁၀။

1. ဤဖြောင့်မတ်ခြင်းသည် အသက်ကို ထွက်ပေါ်လာစေသည် - ၅:၁၈၊ ၂၁။
2. ယခု ကျွန်ုပ်တို့၏ဝိညာဉ်သည် အသက်ရှင်ရုံမျှမဟုတ်ဘဲ၊ အသက်လည်း ဖြစ်နေသည်။

VIII. “ထိုမျှမက ယေရှုကို သေခြင်းမှ ထမြောက်စေတော်မူသော ဘုရား၏ဝိညာဉ်တော်သည် သင်တို့အထဲ၌ ကိန်းဝပ်တော်မူလျှင်၊ ခရစ်တော်ကို သေခြင်းမှ ထမြောက်စေတော်မူသော ဘုရားသည် သင်တို့အထဲ၌ ကိန်းဝပ်သော မိမိဝိညာဉ်တော်အားဖြင့်၊ သေတတ်သော သင်တို့၏ ကိုယ်ခန္ဓာများကိုလည်း အသက်ပေးတော်မူမည်” - ၈:၁၁။

- A. ဤကျမ်းပိုဒ်၌ ကျွန်ုပ်တို့သည် သုံးပါးတစ်ပါးဘုရားတစ်ခုလုံး - “ယေရှုကို သေခြင်းမှ ထမြောက်စေတော်မူသောအရှင်”၊ “ခရစ်တော်” နှင့် သင်တို့အထဲ၌ ကိန်းဝပ်သော မိမိ၏ဝိညာဉ်တော်” ကို မြင်ရသည်။
- B. သေတတ်သော သင်တို့ကိုယ်ခန္ဓာများကိုလည်း အသက်ပေးမည် ဟူသောစကားတွင် ပြသထားသည့် ခရစ်တော်သည် မိမိကိုယ်တော်တိုင်ကို ယုံကြည်သူများအထဲသို့ ဝေငှဖြန့်ဖြူးနေသည်။ ယင်းမှာ ကျွန်ုပ်တို့ဖြစ်ခြင်း၏ အလယ်ဗဟို၌သာ ဖြစ်ပေါ်သည့် ဝေငှဖြန့်ဖြူးခြင်းမဟုတ်ဘဲ၊ အဝန်းအဝိုင်းအားလုံးသို့၊ ကျွန်ုပ်တို့ဖြစ်ခြင်းတစ်ခုလုံးသို့လည်း ရောက်ရှိသော ဝေငှဖြန့်ဖြူးခြင်း ဖြစ်သည်။
- C. အသက်ကိုပေးသည် ဟူသည်မှာ ဘုရားဆိုင်ရာအနာငြိမ်းစေခြင်းကို မရည်ညွှန်းဘဲ၊ ကျွန်ုပ်တို့က ဘုရားသခင်၏ဝိညာဉ်တော်အား ကျွန်ုပ်တို့၌ အိမ်ဆောက်နေထိုင်ရန်နှင့် ကျွန်ုပ်တို့ဖြစ်ခြင်းတစ်ခုလုံးသို့ ဘုရားဆိုင်ရာအသက်ဖြင့် စိမ့်ဝင်ပျံ့နှံ့စေရန် အခွင့်ပေးခြင်း၏ ရလဒ်ကို ရည်ညွှန်းခြင်းဖြစ်သည်။
- D. ဤနည်းလမ်း၌ ကိုယ်တော်သည် ကိုယ်တော်၏အသက်ကို ကျွန်ုပ်တို့၏ သေတတ်သော၊ သေလုနီးဖြစ်သော ကိုယ်ခန္ဓာသို့ အနာငြိမ်းစေရုံမျှမဟုတ်ဘဲ၊ ကိုယ်တော်၏အလိုတော်ကို သယ်ဆောင်စေခြင်းငှာ ရှင်သန်လာစေရန် ပေးခြင်းဖြစ်သည်။